

बिच्चून क्षेत्र में पकड़ी बिजली चोरी

जयपुर। अधीक्षण अभियंता (सतर्कता) बी.एल.शर्मा एवं अतिरिक्त पुलिस अधीक्षक (सतर्कता) महेंद्र कुमार शर्मा के निदेशन में जयपुर डिस्कॉम, जयपुर की सहायक अभियंता (सतर्कता) निशी कुमारों मय तकनीकी कर्मचारी मुकेश वर्मा व राकेश कुमार एवं ए.पी.टी.पी.एस. थाना स्टाफ द्वारा सोमवार को बिच्चून उपखंड क्षेत्र में सतर्कता जांच के दौरान बोरज में परिसरों की जांच की गयी ।

एक अघरेलु श्रेणी व तीन घरेलु श्रेणी उपभोक्ता विद्युत के एलटी पोल से अवैध के द्वारा सीधे लोड लाइन में जोड़कर विद्युत की चोरी करते पाये गये तथा एक अघरेलु श्रेणी का उपभोक्ता विद्युत का अनाधिकृत उपभोग करता पाया गया, जिनकी मौके पर बीसीआर भरी गई एवं कनेक्शन काटकर अवैध तार व विद्युत मीटर जप्त किये गये।

अधीक्षण अभियंता (सतर्कता) ने बताया कि इन कुल पांच मामलों में रु 7.81 लाख का जुर्माना लगाया गया है व मौके पर विद्युत कनेक्शन काटकर राजस्व वसूली की कार्यवाही जारी है, यदि उपभोक्ता द्वारा जुर्माना राशि निर्धारित समयावधि में जमा नहीं करवायी जाती है तो उनके विरुद्ध विद्युत चोरी निरोधक पुलिस थाने में मुकदमा दर्ज करवाया जावेगा।

सावन के अंतिम सोमवार को किया विशेष रुद्राभिषेक

जयपुर। श्रावण मास के अंतिम सोमवार को जयपुर के भवानी सिंह रोड स्थित वेद पणिग्रह में एक विशेष रुद्राभिषेक साधना का आयोजन किया गया। इस पावन अवसर पर प्रसिद्ध मेडिटेशन एक्सपर्ट निर्मला सेवानी ने साधकों के साथ मिलकर यह आध्यात्मिक साधना संपन्न कराई। यह रुद्राभिषेक केवल एक धार्मिक अनुष्ठान नहीं था, बल्कि एक ऐसी आंतरिक यात्रा थी जिसमें साधकों ने ध्यान और मंत्रों के माध्यम से अपने भीतर के अंधकार को हटाकर शिव की ऊर्जा और प्रकाश का अनुभव किया।

साधना के दौरान जल, दूध, मधु और पुष्प के साथ शिव का अभिषेक किया गया, लेकिन इसके साथ-साथ साधकों ने अपने अहंकार, भ्रम और नकारात्मकता को भी छोड़ने का प्रयास किया।

मंत्रों की गूंज और ध्यान की गहराई ने साधकों को उनके भीतर के चक्रों (ऊर्जा केंद्रों) से जोड़कर एक अद्भुत आत्मिक अनुभव प्रदान किया। निर्मला सेवानी ने बताया कि श्रावण मास शिव को समर्पित है और इस समय भगवान

बीस हजार के इनामी अपराधी समेत ग्यारह बदमाश गिरफ्तार

जयपुर । राजस्थान पुलिस की एंटी गैंगस्टर टास्क फोर्स (एजीटीएफ) ने हनुमानगढ़ पुलिस के साथ मिलकर संयुक्त ऑपरेशन में ग्यारह आरोपितों को गिरफ्तार किया गया है, जिनमें 11 हजार रुपये का इनामी अपराधी भी शामिल है। पुलिस ने इन बदमाशों के पास से छह अवैध देसी पिस्टल और तीन कारतूस भी बरामद किए हैं।

गौरतलब है कि एंटी गैंगस्टर टास्क फोर्स टीम द्वारा गत दिनों जिला पुलिस प्रतापागढ़ के साथ मिलकर पुलिस थाना छोटी साडी में 14 अवैध हथियार व 1860 कारतूस सहित अवैध हथियार व कारतूस सप्लायरो की चैन को तोड़ते हुये कुल 11 आरोपितों को गिरफ्तार करवाया था। गिरफ्तार किए गए आरोपियों में पवन कुमार पर बटु, धमकी, मारपीट के मामले में हनुमानगढ़ पुलिस ने 20 हजार रुपये का इनाम घोषित किया था।पवन कुमार पुत्र सहाय राम नाथिक मोहनगिरिया का निवासी है। उसके खिलाफ डकैती, हत्या के

■ प्रसिद्ध मेडिटेशन एक्सपर्ट निर्मला सेवानी ने साधकों के साथ मिलकर यह आध्यात्मिक साधना संपन्न कराई

शिव अपने भक्तों की हर मनोकामना पूर्ण करने वाले कुंजर स्वरूप में माने जाते हैं।

माँ पार्वती की कृपा से शिव इस समय जल्दी प्रसन्न होते हैं और अपने भक्तों को सुख, शांति और समृद्धि प्रदान करते हैं।

साधना स्थल को विशेष रूप से धूप, दीप, नाद (ध्वनि), गंध और शुद्ध वातावरण से तैयार किया गया था, जिससे साधकों को शांति और ऊर्जा का गहरा अनुभव हुआ। इस आयोजन का उद्देश्य केवल पूजा करना नहीं था, बल्कि भीतर के अज्ञान और अंधकार को दूर कर आत्मप्रकाश की ओर बढ़ना था। महामारी के बाद इस तरह की साधनाएँ लोगों को आंतरिक स्थिरता और शांति देने का काम कर रही हैं।

बीस हजार के इनामी अपराधी समेत ग्यारह बदमाश गिरफ्तार



पुलिस ने संयुक्त ऑपरेशन में ग्यारह आरोपितों को गिरफ्तार किया ।

प्रयास, दंगा, अवैध हथियार, चोरी, लूट और आपराधिक धमकी जैसे गंभीर अपराधों में 18 से अधिक मामले दर्ज हैं। वह कई सालों से फरार चल रहा था। गिरफ्तार किए गए अन्य आरोपी मूसे खान पुत्र रशीद खान निवासी वार्ड नंबर 4 पीरकामाडिया थाना टिब्बी, सतबीर पुत्र गुरमेल सिंह निवासी वार्ड नंबर 1 सिलवाला कलां थाना तलवाड़ा, अमनदीप सिंह राजा पुत्र सुखचैन सिंह बराड़ निवासी

जयपुर। जवाहर नगर थाना पुलिस ने कारवाई करते हुए रैकी कर वाहन व नगदी लूटने व चोरी करने वाली शातिर गैंग के एक बदमाश को धर-दबोचा है। वहीं शेष तीन बदमाशों की तलाश की जा रही है। पुलिस जांच में सामने आया कि आरोपित काम मांगने व्यवसायी के पास जाकर जानकारी कर रैकी व पीछा कर लूटपाट और चोरी करते हैं। फिलहाल आरोपित से पूछताछ की जा रही है।

पुलिस उपायुक्त जिला जयपुर पूर्व संजीव नैन ने बताया कि जवाहर नगर थाना पुलिस ने कारवाई करते हुए रैकी कर वाहन व नगदी लूटने व चोरी करने वाली शातिर गैंग के शातिर बदमाश मोहम्मद अमन इस्लाम उर्फ अमन निवासी शास्त्री नगर को गिरफ्तार किया है। पुलिस जांच में सामने आया कि आरोपित मोहम्मद अमन इस्लाम उर्फ अमन ने कपड़ों का काम किया था उसके बाद काम छोड़ दिया और दूसरी जगह काम करने लगा गया। अमन व उसके दोस्त रईस, तौहीद व अनस को घूमने फिरने और रात्रि में क्लब में जाकर मौज मस्ती करने का शौक था ।

जयपुर। राष्ट्रीय अंगदान दिवस के उपलक्ष्य में मोहन फाउंडेशन जयपुर सिटीजन फ़ोरम द्वारा अंगदान के प्रति जागरूकता फैलाने और अंगदाताओं को श्रद्धांजलि अर्पित करने हेतु एक विशेष कार्यक्रम का आयोजन किया गया। कार्यक्रम की शुरुआत प्रातः गणेश पूजन के साथ हुई, जिसमें एमएफजेसीएफ की संयोजिका भावना जगवानी, संस्था के कर्मचारीगण एवं कोर ग्रुप के सदस्यगण उपस्थित रहे। इस पावन अवसर पर सभी ने मिलकर अंगदान जैसे पुण्य कार्य की सफलता हेतु प्रार्थना की।

गणेश पूजन के पश्चात सभी सदस्य अंगदाता स्मारक, सेंट्रल पार्क के निकट पहुंचे, जहां अंगदान करने वाले महापुरुषों को पुष्पांजलि अर्पित की गई। इस भावुक क्षण में उनके परिजनों को इसके प्रति जागरूक करना तथा अंगदाताओं और उनके परिवारों के त्याग को जन-जन तक पहुंचाना है। एमएफजेसीएफ का यह सतत प्रयास है कि हर नागरिक अंगदान को जीवनदान समझे और इस पुनीत कार्य में अपनी सहभागिता सुनिश्चित करे।

267 यूनिट रक्तदान कर जलदाय कर्मचारियों ने दी श्रद्धांजलि

जयपुर। राजापार्क स्थित भाटिया भवन पर जलदाय विभाग के पहले लोकप्रिय कर्मचारी नेता स्व. मांगीलाल शर्मा जी की 32वीं पुण्यतिथि के अवसर पर एक भव्य रक्तदान शिविर आयोजित किया गया। इस आयोजन में सैकड़ों की संख्या में जलदाय विभाग के कर्मचारियों, अधिकारियों, खिलाड़ियों एवं आम नागरिकों ने भाग लिया और 267 यूनिट रक्तदान कर श्रद्धांजलि अर्पित की।

यह आयोजन पीएचईडी स्पोर्ट्स क्लब एवं जलदाय विभाग कर्मचारी यूनियन द्वारा संयुक्त रूप से आयोजित किया गया। कार्यक्रम के आयोजन में प्रमुख भूमिका निभाने वाले यूनियन संरक्षक जे.पी. शर्मा, प्रदेशाध्यक्ष संजय सिंह शेखावत, प्रदेश कोषाध्यक्ष एवं जिला अध्यक्ष ताराचंद सैनी टैक्सी यूनियन अध्यक्ष फूलचंद गुर्जर, सलाहकार रामार्थकर गुर्जर ने बताया कि हर वर्ष की भांति इस वर्ष भी श्रद्धांजलि स्वरूप यह आयोजन किया गया।

■ कार्यक्रम में एमएफजेसीएफ की संयोजिका भावना जगवानी, संस्था के कर्मचारीगण एवं कोर ग्रुप के सदस्यगण उपस्थित रहे

■ गणेश पूजन के पश्चात सभी सदस्य अंगदाता स्मारक पर महापुरुषों को पुष्पांजलि अर्पित की

प्रति प्रेरित हो सके। इस अभिनव पहल का उद्देश्य समाज में अंगदान को लेकर सकारात्मक दृष्टिकोण बनाना, लोगों को इसके प्रति जागरूक करना तथा अंगदाताओं और उनके परिवारों के त्याग को जन-जन तक पहुंचाना है।

एमएफजेसीएफ का यह सतत प्रयास है कि हर नागरिक अंगदान को जीवनदान समझे और इस पुनीत कार्य में अपनी सहभागिता सुनिश्चित करे।

जयपुर। हरमाड़ा स्थित ग्राम नींदड़ में जेडीए व सरकार की जबरन जमीन अवाप्ति के विरोध में चल रहे अनिश्चितकालीन धरना के 256 वे दिन सोमवार सुबह 7 बजे धरनास्थल पर डॉ. नोन्ड सिंह शेखावत के नेतृत्व में किसानों व कॉलोनीवासियों की मीटिंग हुई, जिसमें सैकड़ों की संख्या में किसान महिलाएं व पुरुष एकत्र हुए।

मीटिंग में सर्व सम्मति से निर्णय किया गया कि नगरीय विकास मंत्री झाबर सिंह खरॉं ने नींदड़ बचाओ युवा किमान संघर्ष समिति के पांच सदस्यों को सोमवार 4 अगस्त 2025 को तलां के लिए बुलाया था। समिति सदस्यों व किसानों ने कहा कि हम सभी मंत्री के आवास पर जाएंगे एवं मंत्री के साथ वार्ता हमरॉं पांच सदस्य कर लेंगे लेकिन हम सब मंत्री के यहां साथ जाएंगे इस निर्णय के पश्चात सभी किसान व कॉलोनीवासी तकरीबन 10 बसों में बैठकर मंत्री से मिलने के लिए रवाना

■ स्वच्छता सुनिश्चित करने और अतिक्रमण हटाने के लिए सख्त निर्देश

■ जैन ने अधिकारियों को स्पष्ट निर्देश दिए कि सभी नालों की समुचित सफाई तत्काल सुनिश्चित की जाए ताकि जलभराव की स्थिति न बने

को बर्दाश्त न किया जाए। जैन ने आमजन से भी अपील की कि वे शहर की स्वच्छता और सुंदरता बनाए रखने में सक्रिय भागीदारी निभाएं और एक जिम्मेदार एवं जागरूक नागरिक की भूमिका निभाएं।

इस दौरान स्वायत्त शासन विभाग के निदेशक प्रतीक जुईकर, नगर निगम हेरिटेज आयुक्त डॉ निधि पटेल, ग्रेटर आयुक्त डॉ गौरव सैनी सहित संबंधित क्षेत्र के उपायुक्त व अभियंता उपस्थित रहे ।

विवाहिता से दुष्कर्म

जयपुर। करधनी थाना इलाके में पड़ोसी युवक ने विवाहिता से दुष्कर्म किया और अपने ही दोस्त को मकान के बाहर निगरानी में खड़ा कर दिया। विरोध करने पर आरोपी गाली-गलौच करता हुआ बाहर निकल गया। जिसके बाद निगरानी कर रहे दोस्त ने भी विवाहिता के साथ जोर-जबरदस्ती की। आरोपियों चुंगल से मुक्त होने के बाद पीड़िता थाने पहुंची और मामले को जानकारी पुलिस को दी। पुलिस ने बयानों के आधार पर दोनो बदमाशों के खिलाफ दुष्कर्म का मामला दर्ज कर उनकी तलाश शुरु कर दी है।

पुलिस ने बताया कि थाना इलाके में रहने वाली 21 वर्षीय विवाहिता का आरोप है कि पड़ोसी होने के कारण आरोपी से बातचीत होती रहती थी। 31 जुलाई को परिवार के सभी लोग काम पर गए हुए थे। तभी आरोपी उसे अकेला पाकर दोहर डेढ़ बजे अपने दोस्त के साथ आया और दोस्त को मकान के बाहर निगरानी में खड़ा कर दिया। आरोपी ने घर के अंदर आकर उसके साथ जबरन दुष्कर्म किया। विरोध करने पर आरोपी ने गुलमी-गलौच करते हुए उसे जान से मारने की धमकी दी और बाहर चला गया। तभी निगरानी कर रहा दूसरा युवक भी अंदर आया और उसके साथ जबरदस्ती की। पुलिस ने बयानों के आधार पर दोनो आरोपियों के खिलाफ मामला दर्ज कर तलाश शुरु कर दी है।

सार-समाचार

वार्ड 48 के पार्क में लगेगा टीन शेड



जयपुर। ग्रेटर नगर निगम के वार्ड 48 स्थित जनक विहार भोमिया जी मंदिर पार्क में टीनशेड के कार्य का शुभारंभ हुआ।कैबिनेट मंत्री कर्नल राज्यवर्धन सिंह राठौड़ के द्वारा 24 लाख की सीमागत मंदिर पार्क के विकास के लिए दी गई थी। इसके तहत रविवार को पार्षद कुमकुम शक्तिसिंह मानपुरा ने जनक विहार पार्क में श्रद्धालुओं के लिए धूप और बारिश से बचाव के लिए टीनशेड के कार्य का शुभारंभ किया। इस मौके पर जनक विहार विकास समिति के अध्यक्ष नंद सिंह राणावत, महामंत्री नितेश शर्मा, बाबू सिंह राठौड़, प्रताप सिंह राजावत, बलवंत सिंह भाटी,अजय अग्रवाल, मुकेश कुमारवत, तेजवीर सिंह, किशन लाल महला, मनोष शर्मा, अनिल योगी और सैकड़ों की संख्या में मातृ शक्ति उपस्थित रही।

बच्चों ने किया अंतरिक्ष अन्वेषण

जयपुर। रेनबो स्कूल जयपुर ने बच्चों के जिज्ञासु मन को अंतरिक्ष के चमत्कारों की ओर प्रेरित करने के लिए 01 अगस्त 2025 को एक आकर्षक मोबाइल तारामंडल शो का आयोजन किया। इस शो में सौर मंडल, नक्षत्रों और विभिन्न अंतरिक्ष संगठनों द्वारा हाल ही में किए गए अभियानों सहित ब्रह्मांड की विभिन्न आकर्षक विशेषताओं पर एक गतिशील प्रस्तुति दी गई। तारामंडल के गुंबद ने ब्रह्मांड का एक यथार्थवादी प्रस्तुतीकरण प्रस्तुत किया, जिससे यह सत्र शिक्षाप्रद और रोमांचक दोनों बन गया। यह एक बड़ी सफलता रही, जिसने युवा मन में विज्ञान के प्रति जिज्ञासा और जुनून जगाया।

राष्ट्रीय सरसों दिवस पर गाँवों को समृद्ध बनाने वाली फसल को सलाम

जयपुर। अगस्त 2025: हर वर्ष अगस्त माह के पहले शनिवार को राष्ट्रीय सरसों दिवस मनाया जाता है। ऐसे में, यह समय है उस फसल को सलाम करने का, जो हमारी थाली का स्वाद भी है और गांव की तरक्की का अहम हिस्सा भी। खासतौर पर हाइब्रिड सरसों, जो आज किसानों की मेहनत, उत्पादन क्षमता और आत्मगौरव की पहचान बन चुकी है। राजस्थान, मध्यप्रदेश और हरियाणा की सरसों की खेती से लेकर देश के हर सौंदर्य तक, हाइब्रिड सरसों ने तेलहन खेती का रूप ही बदल दिया है। पारंपरिक किस्मों की तुलना में यह 16-20 प्रतिशत तक अधिक पैदावार देती है, तेल की मात्रा भी 2 से 2.5 प्रतिशत तक अधिक होती है, और किसानों की सालाना शुद्ध आय में उल्लेखनीय बढ़ोतरी होती है – ऐसे समय में, जब कई राज्यों में दमों की अनिश्चितता और फसल रोग बड़ी चुनौती बने हुए हैं, हाइब्रिड सरसों किसानों को स्थिरता और नई उम्मीद दे रही है। हाइब्रिड सरसों के लिए 5 से 25 अक्टूबर के बीच में बुवाई सबसे उपयुक्त मानी जाती है, जब खेत में नमी और तापमान अनुकूल होते हैं। इस अवधि में बोई गई हाइब्रिड सरसों ने किसानों को लगातार बेहतर लाभ दिया है।रिपोर्टर बताती है कि राजस्थान, हरियाणा और मध्यप्रदेश के वे किसान, जो समय पर बुवाई करते हैं और समुचित कृषि पद्धतियाँ अपनाते हैं, उन्हें न सिर्फ ज्यादा उच्च मिल रही है, बल्कि बाजार में बेहतर दाम भी मिल रहे हैं।

रचना जिंदल सीआईआई उत्तरी क्षेत्र की क्षेत्रीय निदेशक नियुक्त



रचना जिंदल

जयपुर। भारतीय उद्योग परिसंघ (सीआईआई) ने सुचना जिंदल को अपने उत्तरी क्षेत्र का नया क्षेत्रीय निदेशक नियुक्त करने की घोषणा की है। वह चंडीगढ़ स्थित सीआईआई उत्तरी क्षेत्र मुख्यालय में कार्यरत रहेंगी और दिल्ली, पंजाब, हरियाणा, राजस्थान, हिमाचल प्रदेश, उत्तराखंड, उत्तर प्रदेश और केंद्र शासित प्रदेश चंडीगढ़, जम्मू और कश्मीर तथा लद्दाख सहित प्रमुख राज्यों में सीआईआई के संचालन की देखरेख करेंगी। सुजिंदल ने 2006 में सीआईआई जौड़न की थी और अपने साथ लगभग दो दशकों का व्यापक अनुभव लेकर आई हैं। पिछले कुछ वर्षों में, उन्होंने सेन्ट्रल ट्रेड फेडरेशन डिविजन से अपने करियर की शुरुआत करते हुए, प्रमुख रणनीतिक पहलों को आगे बढ़ाने में महत्वपूर्ण भूमिका निभाई है। वहाँ, उन्होंने ऑटो एक्सपो, आईएमएमई और आईआरईई सहित भारत की कुछ सबसे प्रमुख व्यापार प्रदर्शनियों के साथ-साथ एंटरप्राइज इंडिया जैसे अंतर्राष्ट्रीय शोकेस के आयोजन में महत्वपूर्ण भूमिका निभाई, जिसका उद्देश्य भारत की वैश्विक व्यापार भागीदारी को बढ़ावा देना था अपनी वर्तमान भूमिका से पहले, वह नीति आयोग के साथ एक स्ट्रेटेजिक पार्टनरशिप का नेतृत्व कर रही थीं, जिसका फोकस देश पर में सूक्ष्म, लघु और मध्यम उद्यमों (एमएमएसई) के डिजिटल रूप से सक्षम बनाने पर केंद्रित था – जो इस क्षेत्र में प्रतिस्पर्धात्मकता और उत्पादकता बढ़ाने के लिए एक प्रमुख पहल थी।

आर्ट ऑफ लिविंग ने मनाया फ्रेंडशिपडे

जयपुर। वैशाली नगर स्थित कैफ में 3 अगस्त को फ्रेंडशिप डे के उपलक्ष्य में आर्ट ऑफ लिविंग स्वयंसेवकों द्वारा एक मधुर कैफे सत्रसंग का आयोजन किया गया। इस सुंदर आयोजन में 200 से अधिक जयपुरवासियों ने भाग लिया और आध्यात्मिक संगीत की सुरम्य शाम का आनंद लिया।संगीत में आर्ट ऑफ लिविंग वरिष्ठ प्रशिक्षक और राष्ट्रीय गायक डॉ सौरभ शेखावत, सह-गायक अंशुल व निधि, ड्रमिस्ट विनय और गिटारिस्ट शुभम ने अपने शानदार प्रदर्शन से सभी के मन को छु लिया। सभी प्रतिभागियों ने मिलकर दोस्ती के इस उत्सव को ध्यान, भक्ति और संगीत से ख़ास बना दिया। इस अनेखे आयोजन के बाद अग 8 अगस्त को भी वैशाली नगर में जन्माष्टमी विशेष कैफे ग्रैंड सत्रसंग की तैयारियाँ जोरों पर हैं। गौरतलब है कि जयपुर में आर्ट ऑफ लिविंग के सत्रसंगों की लोकप्रियता दिन-ब-दिन बढ़ रही है। शहर के अनेक कैफे अब इन संगीत और ज्ञान से सरी संस्थाओं की मेजबानी कर रहे हैं, जहाँ संगीत के साथ जीवन का सार भी साझा किया जा रहा है।

ग्रेच्युटी एवं पेंशन देने की मांग

जयपुर। राजस्थान विश्वविद्यालय से सेवानिवृत्त हुए कर्मचारियों ने राजस्थान विश्वविद्यालय के लेखा एवं वित्त विभाग पर ग्रेच्युटी एवं पेंशन देने की मांग को लेकर कार्मिक भूख हड़ताल और धरना दे रहे हैं आज धरना सातवें दिन भी जारी रहा राजस्थान विश्वविद्यालय सेवानिवृत्त कर्मचारी एसोसिएशन के उपाध्यक्ष मोहम्मद मुस्तफा को बुखार हो गया, फिर भी घर जाने के लिए तैयार नहीं है उन्होंने कहा जब तक से पेंशन ग्रेच्युटी एवं अन्य परीलाभ देने का आदेश नहीं होगा तब तक आंदोलन जारी रहेगा।

सड़क की खुदाई कर मलवा वहीं छोड़ा

जयपुर। डेहर के बालाजी रेलवे स्टेशन के सामने, विवेकानन्द कालोनी जो शराब फेक्ट्री के पीछे स्थित है, वहां पर सीसी रोड बनवाने के लिए सड़क की खुदाई कर मलवा वहीं छोड़ दिया गया है जिससे गंदगी भी फैल रही है व बातावरण दुष्ट हो रहा है। सड़क निर्माण कार्य को को शुभारंभ पार्श्व सुरेश सागवन द्वारा एक माह पूर्व आयोजित समारोह में किया गया था, लेकिन लगता है उकेदार ने काम छोड़ कर स्थानीय निवासियों के भगवान भरोसे कर दिया है।

शपथ ग्रहण समारोह आयोजित

जयपुर। महिलाओं के नेतृत्व, आत्मबल और सामाजिक भागीदारी को समर्पित कार्यक्रम "शक्ति 2025" के अंगीत लायंस क्लब जयपुर द्वारा डायमंड का शपथ ग्रहण समारोह गरिमापूर्ण ढंग से आयोजित किया गया। इस अवसर पर ममता पंचोली को क्लब की प्रेसिडेंट, प्रीती सक्सेना को सेक्रेटरी, और अनुष्मा शर्मा को कोषाध्यक्ष जैसे महत्वपूर्ण पदों की जिम्मेदारी सौंपी गई। यह नियुक्तियाँ महिला नेतृत्व की सशक्त उपस्थिति का प्रतीक बनीं। इस समारोह में महिला सशक्तिकरण की वैश्विक सोच को भी बल मिला, जब 20 देशों से आए युवा प्रतिनिधियों ने "युवा आदान-प्रदान कैप" के माध्यम से भागीदारी की।